



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015



E-mail: pro@jaipurmetrorail.in

Phone No: 0141-2822265

2018 / 7 / 181 –प्रेस विज्ञप्ति

दिनांक: 21.07.2018

प्रेस रिलीज

यात्रियों के सुविधार्थ ई-रिक्शा सेवा हेतु चार्जिंग व्यवस्था उपलब्ध कराने के लिए जयपुर मेट्रो ने रील (REIL) के साथ साईन किया एमओयू।

जयपुर 21 जुलाई 2018। आज जयपुर मेट्रो रेल कॉरपोरेशन एवं राजस्थान इलेक्ट्रॉनिक्स एवं इन्स्ट्रुमेन्टेशन लिमिटेड (रील), जयपुर के बीच एक एमओयू किया गया, इसके तहत मानसरोवर, न्यू आतिश मार्केट, सिविल लाईन्स, मेट्रो रेलवे स्टेशन एवं चांदपोल मेट्रो स्टेशन की पार्किंग में आने वाले दिनों में ई-रिक्शा चार्जिंग की सुविधा उपलब्ध हो जायेगी। इसके अन्तर्गत 15 ई-रिक्शा चार्जर उपरोक्त स्टेशनों के पार्किंग एरिये में लगाये जायेंगे। ये चार्जर भारत सरकार के इलेक्ट्रिक मोबिलिटी मिशन 2020 में फेम इण्डिया स्कीम के तहत राजस्थान इलेक्ट्रॉनिक्स एवं इन्स्ट्रुमेन्टेशन लिमिटेड (रील), जयपुर लगायेगी। जयपुर मेट्रो को इन चार्जरों का न तो शुल्क देना पड़ेगा तथापि रील 5 साल तक इनका निःशुल्क अनुरक्षण भी करेगी। उपरोक्त 15 चार्जर रील ने जयपुर मेट्रो को सुपुर्द कर दिये हैं। जिनका इन्स्टालेशन जयपुर मेट्रो करेगा।

जयपुर मेट्रो के अध्यक्ष एवं प्रबन्ध निदेशक श्री पवन कुमार गोयल ने बताया कि एक चार्जर से 3 ई-रिक्शा चार्ज किये जा सकेंगे। रील द्वारा निर्मित एक मोड्यूलर चार्जिंग स्टेशन 3 फीट गुणा 2 फीट गुणा 1 फीट साईज का है, वहीं इनमें विद्युत सुरक्षा, पर्यावरण, यांत्रिक एवं संचार सुविधा का भी प्रावधान है। रिमोट डेटा लॉगिंग एवं स्काडा सिस्टम से इन चार्जिंग स्टेशनों पर किसी एक वाहन या सभी तीन वाहनों द्वारा बिजली खर्च की जानकारी वेब/एप से मिलेगी। इस योजना से ई-रिक्शाओं को 5 मेट्रो स्टेशनों पर निर्धारित देय दरों पर चौबीसों घंटे बैटरी चार्जिंग सुविधा मिल सकेगी।

श्री पवन कुमार गोयल ने बताया कि इस योजना से मेट्रो स्टेशनों के आसपास रहने वाले नागरिकों को अपने गंतव्य तक जाने या मेट्रो स्टेशनों पर आने हेतु ई-रिक्शा की सस्ती दर पर सुलभ फीडर सेवा उपलब्ध हो पायेगी।

जनसम्पर्क अधिकारी